

కాఫీ విత్
కామేశ్వరి



కామేశ్వరి చెందల్వల

Coffee with Kameswari (vyasalu)

By: changalvala kameswari

First Published: August 2017

© Author

Kameswari Chengalvala

Flat no 106, H. No. 1-12-159

Royal Residency, J. J. Nagar

Alwal, SECUNDERABAD

kameswari16m@gmail.com

Copies: 100

Price: Rs. 150

Sponsored By:

Vasantalakshmi Nouduri

For Copies:

Kameswari Chengalvala

Ph: 9849327469

Published by,

Jyothivalaboju

J. V. Publications

8096310140

Books available at:

www.kinige.com

1

హాయ్ ఫ్రెండ్స్ ఎలా ఉన్నారు? అందరికీ శుభోదయం!

"కాఫీ విత్ కామేశ్వరి"కి స్వాగతం!

మీ కాఫీ రెడీ అయ్యేలోగా నా ఘుమఘుమలాడే కాఫీవంటి కబుర్లు వినండి, మీ నిద్ర పారిపోతుంది.

ఈవిడేంట్రా బాబూ! ఇంత తెల్లవారుఝామునే కాఫీతో ప్రత్యక్షమయింది సుత్తి కొట్టడానికి అనుకోకండి.

నాకు మెలకువ వచ్చి మీరంతా నిద్రలో ఉంటే ఎలా? (కుళ్లు అన్న మాట)
అందుకే కొంచెం కబుర్లు మీకు, కాఫీ నాకు "హ హ హ"

"మాట చూస్తే మామిడల్లం! మనసు చూస్తే పటికబెల్లం" ఈ పాట విన్నారా?
అలాగే "కోపమొస్తే మండుటెండ! మనసు మాత్రం వెండికొండ"

"వానమబ్బులాంటి వాటం నీదయా" ఇలా కోపతాపాలను మన మీద ప్రదర్శించినా, అంతకుమించి ప్రేమానురాగాలు కురిపించేవారు మనవాళ్లలో ఉంటే అంత కంటే అదృష్టం లేదు.

"మన మీద ఉన్న ప్రేమ వలనే మన మీద కోపమొస్తుంది" అన్నది మనం గ్రహించుకుంటే అటువంటి వాళ్లకి మనమే ఆవులం అవుతాము.

కోపం వేరు !పగ వేరు! ప్రతీకారం వేరు!

కోపం వాళ్లనుకున్నది కాలేదన్న అలకలా , చెప్పినట్లు వినలేదన్న విసుగులా తను చెప్పినట్లు వింటేనే బాగుపడతారన్న నమ్మకంలా ఉన్నంతసేపు పర్వాలేదు. ఇది మానవులకి సహజగుణం.

"పగ" అన్నది చాలా చెడ్డది అది ప్రతీకారం తీర్చుకోవాలని చూస్తుంది. అందర్నీ నియంత్రించాలన్న తత్వం మనలని నియంతలా వ్యహరించేలా చేస్తుంది. అది రాక్షసత్వం దీన్ని మనదరికి రానీయకూడదు. పగ, అసూయ

2

మీతో కబుర్లు చెప్తూ, కాఫీ తాగుతుంటే ఆ కిక్కి వేరబ్బా!

అన్నట్లు వసంత కోకిలల కలరవాలతో నిండిన మామిడిచెట్టు మీ ఇంటి దగ్గర ఉందా? అయితే మావి చిగురులు తింటూ అవి చేసే కుహు కుహు రాగాలు చాలు మిమ్మల్ని నిదుర నుండి లేపడానికి...

అయినా రూమ్లోకి అవన్నీ వినిపించవనుకోండి.

కాని పల్లెటూర్లో, పెరట్లో చెట్లుండి అక్కడ మంచాలేసుకుని దోమలు కుట్టకుండా ఒక దోమతెరో, పెడస్ట్రల్ ఫేన్ పెట్టుకుని పడుకుంటే, ఉదయమే ఈ ఉదయగానాలు కోడికూతలు, పాలేరాళ్లు వేసే గడ్డి మేతకు నోళ్లు తెరిచి అంబా అని ఆహ్వానించే ఏ పాపాలు తెలియని గోమాతల పిలుపులు మనలని అప్లందంగా మేలుకొలుపు. రేడియోలో భక్తిరంజని లాంటి స్పెషల్ మార్నింగ్స్ ఉంటాయి.

పట్టణాలలో అవన్నీ ఉండకపోయినా చక్కగా కొందరు మా చెల్లెళ్లు పద్మావతి, అలివేలు, మా ఫ్రెండ్స్ నాగమణి, విజయలక్ష్మి ఆంటీ, రజని ఇళ్లలో పెంచే మామిళ్లు, సపోటాలు మల్లెలు, మందారాలు, కొబ్బరికాయలు, పనసకాయలు, దానిమ్మ కాయలు, జామకాయలు. కనకాంబరాలు, గోరింటాకు సంపెంగలు, కరివేపాకు అన్నీ టైములవారీగా మా అందరికీ వచ్చేస్తుంటాయి.

నాకెంత సరదాగా అనిపిస్తుందో! వాళ్లల్లో ఒక రైతు, ఒక వ్యవసాయి కనిపిస్తారు. వాళ్లకి తెలిస్తే నవ్వుతారో, చంపుతారో నన్ను. ఎందుకంటే మనకి వాళ్లిస్తే తీసుకోడానికి బాగుంటుంది. కాని

"మావి చిగురు తినగానే కోయిల కూసేనా!

కోయిల గొంతు వినగానే మావి చిగురు తొడగడమేమో!

3

నిన్న ఏమైందో తెలుసా!

ఒక మిత్రుడు అడిగాడు. "మీరేమో" కాఫీ విత్ కామేశ్వరి" అంటూ మగ్గుడు కాఫీ త్రాగేసి బకెట్ కబుర్లు చెప్పేసి వెళతారు. మరి తేనీరు త్రాగే వారి మాటేమిటి?"

అప్పుడు నేనన్నాను "దోస్తోతో దోసెలయినా, గ్లాసుడు నీళ్లయినా ఒకటే! అలాగే కాఫీ విత్ కామేశ్వరి అనుకున్నా "ఛాయ్ విత్ చెంగల్వల" అనుకున్నా. మరేమి అనుకున్నా పర్వాలేదు. "యథావం తద్భవతి" మిత్రమా అన్నాను.

అన్నట్లు ఆయన మగ్గుడు కాఫీ అంటే గుర్తొచ్చింది.

విదేశాలవాళ్ల సైల్లో మగ్తో త్రాగినా, స్వదేశీలా ఒక పావు లీటర్ పట్టే దిట్టమయిన స్త్రీలు గ్లాసుతో నిండుగా క్వాలిటీ కాఫీ పడకపోతే పెట్రోలు లేని కారులా ఈ బండి కదలదు. అది కూడా ఒక్క చుక్క తగ్గకూడదు, నురగ విరగకూడదు. ఆఖరి సిప్ వరకు వేడి తగ్గకూడదు మన చేతులు కాలకూడదు. నేనే కాదు! కాఫీ గత ప్రాణులు. కాఫీలో ఉండే కెఫిన్ కి అలవాటు పడ్డ ప్రాణులందరికీ అంతే!

ఇప్పుడంటే బ్రాలు, నెస్ కేఫ్, సన్ రైజ్ అంటూ ఇన్ స్టాంట్ కాఫీలు వచ్చాయి కాని నా చిన్నప్పుడు కాఫీ త్రాగడమే కాదు కలపడం కూడా ఒక ఆర్ట్ అన్నంత ప్రత్యేకంగా ఉండేది. (అప్పుడు మాకు కాఫీలు ఇచ్చేవారు కాదు. నల్లగా అయిపోతామని మా చెవులలో ముద్దమందారాలు పెట్టి, తెల్లని పాలు, నాలుగేసి గ్లాస్లో బిస్కట్స్ ఇచ్చేవారు) మేము మొద్దుగా నమ్మేసేవాళ్లం.

మా బామ్మ నీలగిరి నుండి తెప్పించుకున్న కాఫీగింజలు దోరగా ఏదో ఒక రాత్రివేళ వేయించి డబ్బాలో పోయించేది. వాటిని ఎన్ని కావాలో అన్ని పొద్దున అయిదున్నరకు మా పిన్ని లేక మా అమ్మ ఎవరో ఒకరు కాఫీ మరలో వేసి త్రొప్పేవారు.

4

నిద్ర బద్ధకాలు వదిలి దంతధావనాలు, ముఖప్రక్షాళనాలు కావించి దినపత్రికలు చదువుతూ ఇల్లాలు తెచ్చే కాఫీ రుచి ఆస్వాదించే మగమహారాజులు అయినా పాపం మగవారికి ఈ సమయంలోనే కొంచెం ఫ్రీ టైమ్!

చాలామందికి కాఫీ నిదానంగా ఆస్వాదిస్తూ త్రాగడానికి, పొగర్పత్తి (సిగరెట్) ఆస్వాదించాలన్నా, పేపర్ పూర్తిగా చదవడానికి సమయముండదు. ఉదయమే ఉరుకులు పరుగులు కదా!

గబగబా రెండు మూడు గుక్కల్లో కాఫీ త్రాగేసి, ఇంటిల్లపాదికీ కాఫీలు, టీలు అందిస్తూ వయసుల వారీగా టిఫిన్స్, క్యారేజిలు అందించడానికి వంటిళ్లల్లో సర్వస్ చేసే మా తోటి కిచెన్ క్వీన్స్ లకు అయితే వాళ్లందర్నీ ఆఫీసులకి స్కూళ్లకి, కాలేజీలకు తరిమేసాక మళ్లీ వాళ్లాచ్చేదాకా ఇష్టారాజ్యమే! పనులున్నా పరుగెత్తడాలుండవు.

కాని ఉద్యోగిని కమ్ గృహిణి అనుకోండి! పాపం ఇంక చెప్పడానికేమి లేదు. శెలవు రోజుల్లో కొంచెం మూడ్ ప్రకారం చేయచ్చు లేకుంటే ఎన్నో ఉరుకులు పరుగులు.

ఫంక్షన్స్, ప్రయాణాలు, సరదాలు అన్ని త్యాగం చేయాల్సిందే! ఎవరికయినా తమ జీవితంలో ఒక ముప్పయ్యై ఏళ్లు ఇలాగే యమ స్పీడ్ గా పరుగెట్టేస్తుంది. ఆ తర్వాత పిల్లలను సెటిల్ చేసాక జంట మిథునంలాగా ఇద్దరే మిగిలినపుడు నిదానంగా సాగుతుంది.

మగవారికి వాకింగ్ వెళ్లినా ఇంట్లో టీవీ చూస్తోనో లేకుంటే ఇలా “కాఫీ విత్ కామేశ్వరి” మాటలు వింటోనో నిదానంగా పొగర్పత్తి నివెలిగించి రెండు మూడు దమ్ముల్లో ధూమపానం చేసేస్తారు. లేకుంటే లండన్ (టాయలెట్)కి

5

రాత్రి ఒక కల వచ్చింది అందులో నేను స్లిమ్ గా అయ్యాను "ట". అది చూసి నేను మురిసిపోతుంటే ఎవరో "ఆరోగ్యం బాగుండా ఇలా అయిపోయారు?" అన్నారుట! ఈ పలకరింపుకి నాకు ఒళ్లంతా కారం రాసినంత మండింది! ఏదో అనాలనుకున్నాను.

ఇంతలో మెలకువ వచ్చేసింది."హ హ హ"

ఈ మా ఆడాళ్లకు ఎంత వయసు వచ్చినా స్లిమ్ గా ఉండాలి అన్న తపన ఎక్కువే సుమండీ! ఎంతో ఖర్చు పెట్టి కొన్న నగలు, చీరలతో పాటు ఆరోగ్యం, అందం, సంస్కారం, తెలివి అన్నీ కావాలి కదా!

"డబ్బు వచ్చేప్పుడు ఎలా వస్తుందో పోయేటప్పుడు ఎలా పోతుందో! తెలియదు కాని శరీరం నాజూకు తగ్గి ఆడ్డదిడ్డంగా ఎలా అవుతుందో. తెలిసినా ఏమి చేయలేని పరిస్థితి.

ఇష్టానికి తిలోదకాలిచ్చేసి అహర్నిశలు ఆహారం దొరకని సోమాలియా ప్రజలు (శరీరంలా కాదు) అన్నీ ఉండి తినకుండా ఉండాలంటే మనవల్ల కాదు.

హాయిగా భగవంతుడిచ్చిన అందమయిన జీవితంలో ఆనందంగా ఆరోగ్యంగా బ్రతకాలి . అయినా ఈ జీరోస్టేజ్ లు అవీ ప్రొఫెషనల్ గా మోడలింగ్ సినిమా, టీవీ రంగాల్లో పనికొస్తాయి. మినమినలాడుతూ, మేని నిగారింపు నిచ్చే పోషకాహారాలు మానేసి ఎండిపోయినట్లుగా తయారయే జీరో సైజు మాకొద్దే వద్దు.(అందని ద్రాక్ష పుల్లన సామెత గుర్తొచ్చిందా?) సాధ్యమైనంతగా వాకింగ్ ఇంట్లో పని చేసుకుంటూ యాక్టివ్ గా ఉంటే చాలు.

నిత్యం అందరికీ రకరకాలుగా తమకొచ్చిన పాకకళను దశాబ్దాల అనుభవాలను రంగరించి పాతకొత్త రుచులను మేకవించి ఆబాలగోపాలాన్ని మెప్పించిన ఇంటికో అన్నపూర్ణలాంటి ఇల్లాళ్లకి ఈ డైటింగ్ లు అవీ గగన కుసుమాలే అని అనుభవపూర్వకంగా తెలుసుకున్నానండీ.

6

ఉదయమే నాకు ఈ పాట గుర్తొచ్చి అహ్లాదకరంగా అనిపించింది

జనించు ప్రతి శిశు గళమున పలికిన జీవన నాద తరంగం

చేతన పొందిన స్పందన ధ్వనించు హృదయ మృదంగ ధ్వానం

అనాది రాగం ఆది తాళమున

అనంత జీవన వాహినిగా సాగిన సృష్టి విలాసమునే!

అని మన సీతారామ శాస్త్రిగారు చెప్పిన సాహిత్యంలోలాగే చైతన్యంతో ఈ బాహ్య ప్రపంచంలో సుషుప్తావస్థలోంచి జాగృత్వంలోకి అడుగిటం మనకు కూడా రోజూ అనుభవమే!

నిత్య నూతనత్వంతో కొత్తగా సరికొత్త రోజు మొదలుపడతాము. అంతవరకు నిద్రావస్థలో ఉన్న మనం కూడా అప్పుడే పుట్టిన శిశువులాగే ఉంటాము.

ఒక విషయం చెప్పనా నేను టీవీ చూడటం మానేసాను. చూసినా "న్యూస్", "పాడుతా తీయగా" అంతే! అసలు టీవీ చూడటం మానేసాకే ప్రాణం హాయిగా ఉంది. దానికి కారణం మా మనవరాళ్లకు టీవీ ఎడిక్షన్ రాకూడదంటే నేను మానేయాలి. మా వాణి బంగారుతల్లి అది అసలు చూడదు.

వీళ్లిద్దరూ చక్కగా టీవీల ఎదురుగా కుర్చీలు వేసుకొని టీపాప్ మీద కంచాలు పెట్టుకుని నోట్లో అన్నం నమలకుండా కాటుక కళ్లు ఆల్సిప్పల్లా చేసి మరీ ఆ డోరేమాన్ లాంటి ప్రోగ్రామ్స్ కాకుండా, మా అమ్మతోపాటు సీరియల్స్, నాతో పాటు పాటలు, వార్తలు చూసేస్తున్నారు.

అది వద్దంటే ఫోన్స్ తో ఆ చిట్టి చిట్టి వేళ్లతో యూట్యూబ్ లో రైమ్స్, పాటలు చూస్తున్నారు.

నా ఫోన్ ముట్టుకోరు. మా అమ్మ చెప్పినట్లు నన్ను హిట్లర్ అనేసుకుంటున్నారు. టీవీలో పెద్ద సౌండుతో చూసే సీరియల్స్ పగలు రాత్రి

7

ఆదివారాలు అందరూ ఆనందంగా గడిపేయాలి. ఇంటిల్లిపాదీ కాఫీలు తాగినా కలసి భోంచేసినా ఆ మజాయే వేరు!

ఇంక గెస్ట్స్ వస్తే ఇంకా సందడి.

బద్దకాలు ఆదివారానికే సరిపోతాయి కాని వాయిదా పనులన్ని ఆదివారానికయి కాచుకునుంటాయి.

కాని అసలు పెండింగ్ పనులే లేవనుకోండి. ఇంకా ఉత్సాహంగా ఉల్లాసంగా ఉండొచ్చు కదా!

ఇలా చెప్పాను కదా అని నన్ను గొప్ప పనిమంతురాలు. ఎప్పటి పనులు అప్పుడు వాయిదాలు వేయకుండా చేసే బుద్ధిమంతురాలిని కూడా కాదు.

మావాళ్లనెవరిని అడిగినా బద్దకాలకి, మతిమరుపుకి బ్రాండ్ అంబాసిడర్ గా నన్నే చెప్తారు.

కానీ నేనంటాను నా అంత బద్దకస్తురాలు లేదు. నా అంత పనిమంతురాలు లేదు. పని నడ్డి మీద తంతుంటే చేయక ఛస్తామా చెప్పండి.

దీన్నే దాహమేసినపుడే నుయ్యి తవ్వుకోడమని నా ప్రియమయిన శత్రువులు వాఖ్యానిస్తారు. అసలే మా గోదారి జిల్లావాళ్లకి ఎటకారాలు ఎక్కువ కదా! అలాగే అంటారు

నిజానికి నేను నార్త్ లో ఉన్నప్పుడు పనిమనిషులు దొరక్క క్వార్టర్స్ లో కాకుండా సివల్ లో ఉండేవాళ్లం. సూర్యుడు నాలుగేసి రోజులు కనిపించని చలి ప్రదేశాలలో టీనేజ్ లో ఉన్న చిన్నపిల్లలున్న తల్లిని నేను. బోరింగ్ వాటర్ కొట్టుకోవడం, పిల్లలకి స్నానాలు, ఇంటిపని, వంటపని అన్నీ ఒక్క దాన్ని చేసుకున్నంత పనిమంతురాలిని. .

హైదరాబాద్ వచ్చాక వచ్చీ పోయేవారితో అలా చేయలేనని పనిమనిషి సౌఖ్యం కలిగింది.

8

వీకెండ్ సరదాలు బద్దకాలు వదిలించుకుని రీచార్జ్ అయిన బ్యాటరీలా మరో వారాంతపు శెలవుల దాకా పనిచేయాలి కదా.

"మత్తు వదలరా నిద్దరమత్తువదలరా!

ఆ మత్తులోన పడితే గమ్మత్తుగ చిత్తవుదువరా!

అని కుంభకర్ణుడిని వారసులని నిద్ర లేపే కార్యక్రమం పెట్టుకున్నామా! మన పని అయిందే! నిద్ర మనకి వరమే! కంటినిండా నిద్ర కడుపునిండా తిండి ఉండటమే ఆరోగ్యం ఒకనాడు. ఇప్పుడు నిద్రలేమి సమస్య. . నైట్ షిఫ్ట్ లేదా మానసిక వ్యధలు, పసిపిల్లల పెంపకం. అర్ధరాత్రివరకు టీవీలు పార్టీలు ఏదో కారణంతో నిద్ర తగ్గడం. అర్ధాకలి తిళ్లు అర్ధరాత్రి తిళ్లు సమయపాలన లేని వ్యవహారాలు. ఇలా ఏదో కారణం వల్ల జీవనశైలి మారడం వలనే నిద్రాహారాలు లోపించి ఆరోగ్యం పాడవడం అవుతోంది కదా!

సరే! నేనేమి మిమ్మల్ని ఏమీ అనటంలేదు నేను కూడా అంతే!

అన్నట్లు నిన్న చిన్న షాపింగ్ కి వెళ్లాము. వెళ్లేప్పుడు మా ముందు వెడుతున్న బస్ లోంచి ఎవరో తుప్పుక్కున్న ఉమ్మడం, అది పక్కనే బైక్ మీద వెడుతున్నతని షర్ట్ మీద ఎర్రగా రక్తపు మరకలా పడింది. అతను ఉలిక్కిపడి ఎక్కడినుండి ఏం పడిందా అని చూసేలోగా ఒక ఆటో అతని బండికి తగిలి, అతను క్రింద పడ్డాడు. వెంటనే లేచి ఆటో అతనితో గొడవ. ట్రాఫిక్ జామ్. . . ఆ ఉమ్మిన వెధవల వలన ఇలాంటి గొడవలు ప్రాణాపాయాలు కూడా కలుగుతాయి అనిపించింది. ఆరోగ్యాలను తగలపెట్టుకోవడానికి అందర్నీ ఇబ్బందిపాలు చేసే ఇలాంటి అలవాట్లు మగాళ్లకే ఎందుకవుతాయో తెలీదు.

కొండాకచో ఎక్కడో కొందరు అనాగరిక స్త్రీలలో కొందరు చుట్ట కాల్పడం, ఇలా ఇద్దా పాన్ నమిలి ఆ ఊటని మింగకుండా బయటికి ఊయడం వాళ్లకు బాగానే ఉంటుంది కాని చూసేవాళ్లకి ఎంత వెలపరంగా ఉంటుందో!

9

ఇవాళ బుధవారం 19/04/2017 స్పెషల్ ఏంటీ అంటున్నారా!

మా చిన్న మనవరాలు పుట్టినరోజు అంటే మాకు స్పెషల్ కదా! లక్ష్మీగా వాళ్లమ్మకు శెలవు దొరికింది. ఇంక సెలబ్రేషన్ కేమి కొదవ!

మనింట్లో ఎవరి పుట్టిన రోజయినా ఆ రోజు పండగే అనేవారు మావారు. పండుగలయితే అందరూ కామన్ గా జరుపుకునే పండుగలు, పుట్టినరోజు పండుగలు మాత్రం ఎవరికి వారు జరుపుకునే పండుగ కాదు. తమ కుటుంబంలో వారు జరపాల్సిన పండుగలు. అందుకే మా ఇంట్లో ఎవరి పుట్టినరోజు అయినా నాకున్నంతలో ఘనంగా జరుపుతాను. బైట హోటల్స్ లో, అక్కడా జరపడం ఇష్టముండదు. పిల్లల మొదటి పుట్టినరోజులు కూడా ఇంటి దగ్గరే అన్ని హంగులతో జరిపాము.

సూక్ష్మంలో మోక్షం తక్కువ ఖర్చుతో ఎక్కువ ఆనందం. మా ఇంట్లోనే డెకరేషన్స్ చేయించి, తర్వాత నా స్వహస్తాలతో చేసిన రకరకాల వంటలతో ముఖ్యమైన ఫామిలీ మెంబర్స్ మిత్రులతో సాంప్రదాయబద్ధంగా ముందు హారతి ఇప్పించటం. తర్వాత పిల్లలకి ఇష్టమయినట్లుగా కేక్ కట్ చేయించడం చేస్తాము.

మా పిల్లలు, ఇప్పుడు మా మనవరాళ్ళూ, మనవలు అందరికీ అదే పద్ధతి. పెద్దయ్యాక వాళ్ల ఇష్టం. కేకు కటింగ్స్ లేకున్నా, వాళ్ల ఫ్రెండ్స్, కజిన్స్ ని పిలుచుకుని పార్టీ చేసుకుంటే వాళ్లక్కావల్సినవి చేసి పెట్టేదాన్ని. ఇలా చేయడంలో ఎంతో ఆనందముంది.

అలాగే మా అమ్మ పుట్టినరోజు. కృష్ణాష్టమిరోజు పండుగతో పాటు అమ్మ పుట్టినరోజు కూడా (నాన్నగారు పోయాక) మా ఇంట్లోనే చేస్తాను. చెల్లి ఫామిలీ, తమ్ముడు ఫామిలి, అన్నయ్య ఫామిలి, మా కజిన్స్ అందరి సమక్షంలో అమ్మ పుట్టినరోజు గ్రాండ్ గా చేస్తాము.

10

"సుమం ప్రతిసుమం సుమం వనం ప్రతివనం వనం

జగం అణువణువున కలకలనం భానోదయాన చంద్రోదాయాలు!

ఇవాళ నాకు కాస్త లేటుగా భానోదయం

నిన్ను మా ఇంట్లో చిన్న పార్టీ అన్నాను కదా దాని ప్రభావం లేటుగా నిద్రలు, లేటు లేటుగా కాఫీలు ఇంకా లేటుగా కబుర్లు.

నిన్ను నేను చేసిన స్వహస్తా ఫుడ్ కోర్ట్ బాగానే వినియోగమయింది! అందరికీ బాగా నచ్చాయి అనేగా అర్థం అయినా వాళ్లందరూ పేరు పేరునా చెప్పారు.

ఆ ఆనందంతో నాకు తినకుండానే తిన్నంత ఆనందం అనిపించింది.

అయినా గరిట తిప్పే మన కిచెన్ క్వీన్లందరికీ ఇదే అనుభవం కదా! మనం వండినది ఇష్టంగా మారు వేసుకుని తింటే కొంత ఆనందం. చాలా బాగుంది సూపర్ అంటే మరింత ఆనందం! కదండీ!

అన్నట్లు "తిండి పెట్టి మమ్మల్ని సంపేత్తారండీ! అని గోదారోళ్లను అన్నట్లు అంటే ఇంక హిమాలయాలను అధిరోహించినట్లే!

మనలో చాలామందికి ప్రతీ వంటనూ "దీన్నో రుచి లేదు, రూపంలేదు, చిక్కదనం లేదు" అని "త్రీ రోజెస్" టీ అడ్వరైజ్ మెంట్ లో లాగా ఎందులో ఏమి తగ్గిందో! ఎందువల్ల రూపం బాగోలేదో ఎందువల్ల రుచి రాలేదో విడమరించి చెప్పే విమర్శాగ్రేశ్వరులు, విమర్శాగ్రేశ్వరిలు ఉంటారు.

అలాగే కొందరు ఎంత బాగా చెయ్యండి. మారు కూడా వేసుకుని ఏమీ చెప్పకుండా గబాగబా తినేసి లేస్తారు. సిగ్గు విడిచి " వంట బాగానే ఉందా? కారాలు ఉప్పు ఎక్కువ అవలేదు కదా! అనడిగాము అనుకోండి "ఆ".
. . . . బాగానే ఉంది అని కొందరంటే, బాగోకుంటే తినక ఛస్తామా! అని జోక్ పేలుస్తారు కొందరు.

11

"పంట చేలో పాలకంకి నవ్వింది! పల్లకీలో పిల్ల ఎంకీ నవ్వింది!"

పూత. రెల్లు పొదలు దాటే ఎన్నెల్లా !లేతపచ్చ కోనసీమ ఎండల్లా!

అమ్మాడి నవ్వవే ! గుమ్మాడీ నవ్వవే !

గుమ్మాడి పువ్వులాగా అమ్మాడి నవ్వవే!

కాఫీ గ్లాసుల తిరగబోతలు పొగలూదుకుంటూ కాఫీ సేవనాలు అయ్యాయి.

ఇంక కబురే. . కబుర్రకి కాఫీ తోడు లేకుంటే ఏం బాగుంటుంది "వన్స్ మోర్"

కొట్టండి కాఫీ బెల్లు. మీ వంటింటి ప్రియురాలు అదేనండి బాబు మీ ఇల్లాలే

అపార్థం చేసుకోకండి సిస్టర్స్.

మీరెప్పుడయినా డాన్సులు చేసారా! చేసే ఉంటారు. ప్రతీవారు సంగీతానికి

అనుగుణంగా కాళ్లు చేతులు ఆడించకుండా ఉండరు. అలాగే ఫీలింగ్స్

అనుగుణంగా కూడా ప్రతీవారు డాన్స్ చేసేస్తారు

మీకు తెలుసా! మన శరీరానికి కూడా భాష ఉంది. దాన్నిమనం ప్రదర్శిస్తూనే

ఉంటాము. కోపమొస్తే చిందులు వేయడం. ముఖ కవళికలు మార్చేయడం

ఫైల్స్ విసిరేయడం లాంటివి ఇది కోపిష్టి ఆఫీసర్స్ చేసే శివతాండవం.

వంటింట్లో గిన్నెల మోత సామాన్లు గిరాటేసే శబ్దాలు ఇది మన పనిమనిషికి

గిన్నెలెక్కువుంటే వచ్చే రుద్ర తాండవం. అడక్కుండానే ఏదయినా మీవారు

ఒక మంచి గిఫ్ట్ ఇచ్చారనుకోండి.

అప్పుడు మీరు చేసేది ఆనంద కథక్.

ఇంక జీతాలొచ్చే రోజు, అదంతా మీ చేతికొచ్చే రోజు, మీరు

గిరగిరాతిరుగుతూ మీ చారికి బట్టర్ రాసి పొగడ్లతో ముంచెత్తేప్పుడే ఆయన

శోభన్బాబులాగా కాలర్ పైకెత్తుకుని నవ్వే విలాస నృత్యం. . ఇంక పిల్లలు

అడిగినట్లు చేయలేదో ప్రళయ, భీకర, కథాకళి నృత్యం. .

12

వీకెండ్ వచ్చేసిందొ సరదాల జెండా పాతేద్దాము. ఈ రెండు రోజులు కుటుంబాలతో హేపీ హేపీగా గడిపేద్దాం

ఈలోగా కూసిని కబుర్లు చెప్పేసుకుందామేంటి!

నిన్న మా అక్క మనవరాలి పుట్టినరోజుని మా యువరాణులని తీసుకుని ఈ వృద్ధరాణి వెళ్లింది కదా!

అక్కడ సైజులవారీగా ఇరవయిమంది ఆడపిల్లలు . అందరూ ఎంత ముద్దుగా ఉన్నారో. మగపిల్లలు కూడా అయిదారుగురు ఉన్నారు. వాళ్లెంతమందున్నారో మేమందరం అంతమందే ఉన్నాము

పిల్లలు గుర్రుగా చూస్తున్నారు ఈ అమ్మమ్మలు బామ్మలు ఏంటి? మా కేక్ కి వాటా వచ్చేయడానికి అన్నట్లు వాళ్ల ఆటపాటలకడ్డ అన్నట్లు చూస్తున్నారు.

అక్షరకు హారతి “చిరంజీవ! చిరంజీవ!” అమ్మ కడుపు చల్లగా అత్తకడుపు చల్లగా, విద్యావంతురాలివై, తెలివితేటలతో, నూలు లేని బట్ట కట్టుకుని (అంటే పట్టుపుట్టమ్ములు మాత్రమే) లక్క లేని సొమ్ము పెట్టుకొని విదేశాలకు వెళ్లి ఐ.ఎ.ఎస్ ఆఫీసర్ మొగుడొచ్చి సుఖ సంతోషాలతో వర్దిల్లు తల్లీ! అని అందరూ దీవించి, కేక్ పిల్లలనే కట్ చేసుకోమని, ఆ ఇల్లు, వాళ్లకిచ్చే స్నాక్స్, రిటర్న్ గిఫ్ట్స్ అప్పచెప్పేసాము అవి ఇచ్చేందుకు, కొందర్ని ఉంచి, మా సీనియర్ సిటిజన్స్ అందరం ఎదరుగానే ఉన్న మా కుమారి (దుర్గక్క కూతురు) ప్లాట్ లోకి వచ్చేసాము.

ఎంత హాయిగా ఉందో వాళ్లిల్లు. ఆ ఇంట్లో ప్రతీ మూలా దాని అభిరుచి తెలిసేలా చాలా అందంగా నీట్ గా ఉంది.

అలాటి అభిరుచి మావాళ్లల్లో చాలా కొద్దిమందికే ఉంది. అభిరుచి అందరికీ ఉంటుంది. కాని నాలాగా ఇంట్లో ఉన్నవో, ఎవరో ఇచ్చినవో సర్దుకుంటాము. కాని వాటికోసం డబ్బు వినియోగించి తమ అభిరుచి కనుగుణంగా

End of Preview.

Rest of the book can be read @

<http://kinige.com/book/Coffee+With+Kameswari>

*** * ***